



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV |

MONDAY, FEBRUARY 20, 2023 / PHALGUNA 1, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ બહાર પાડેલ.

નં. પીઓએલ/૨/જાહેરનામા/એસ.આર./૦૫/૨૦૨૩.—આણંદ જિલ્લામાં આવેલ વલ્લભવિદ્યાનગર નગરપાલિકા વિસ્તારમાં વિસ્તૃત શૈક્ષણિક સંસ્થાઓ હોવાથી વિદ્યાર્થીઓની અવર જવર રહે છે. હોટેલની સંખ્યા ઘણી છે. આથી રહેણાંક તેમજ બજાર વિસ્તાર જેવા કે, નાના બજાર, મોટા બજાર યુનિવર્સિટી વિસ્તાર તેમજ અન્ય રહેણાંક વિસ્તારોમાં લારી/ગલ્લા તેમજ નાની મોટી હોટેલ-રેસ્ટોરન્ટ તેમજ નાની ચાની લારીઓ વેચાણ કેન્દ્ર ઉપર પબ્લીકનો ઘસારો રહે છે. તાજેતરમાં બનતા બનાવોને ધ્યાને લઈ જે સંદર્ભે સદર નગરપાલિકા દ્વારાના સમયે મુખ્ય બજારો તેમજ ખાણીપાણીની દુકાનો બંધ કરવા પોલીસ અધિક્ષકશ્રી, આણંદે તેમના તા.૨૭/૦૧/૨૦૨૩ ના પત્રથી જાહેરનામું પ્રસિધ્ધ કરવા જણાવેલ છે.

સબબ, હું કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઠિએ નીચે જણાવ્યા મુજબની પ્રવૃત્તિ ઉપર સમગ્ર આણંદ જિલ્લામાં પ્રતિબંધ ફરમાવું છું.

વલ્લભવિદ્યાનગર નગરપાલિકા વિસ્તારમાં રાત્રીના ૧૧:૦૦ વાગ્યા પછી મુખ્ય બજારો તેમજ ખાણીપીણીની દુકાનો બંધ કરવી

અપવાદ : મેડીકલ સ્ટોર, દવાખાનું /હોસ્પિટલ ને આ પ્રતિબંધ લાગુ પડશે નહીં.

સદરહું જાહેરનામું પ્રસિધ્ધ કર્યા તા.૦૧/૦૨/૨૦૨૩ થી અન્ય હુકમ ન થાય ત્યાં સુધી અમલમાં રહેશે.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ ૧૯૭૩ (સને ૧૯૬૦નો અધિનિયમ-૪૫) ની કલમ-૧૮૮ હેઠળ શિક્ષાને પાત્ર થશે.

આજ તારીખ ૦૨જ ફેબ્રુઆરી, ૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ બહાર પાડેલ.

નં. પીઓએલ/૨/જાહેરનામા/એસ.આર./૦૬/૨૦૨૩.—ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા આગમી તા.૦૭/૦૨/૨૦૨૩ ના રોજ પ્રખરતા શોધ કસોટીની પરીક્ષા આણંદ જિલ્લામાં આ સાથે સામેલ યાદી જણાવેલ પરીક્ષા કેન્દ્રો પર યોજાનાર છે. સદર પરીક્ષા બિલ્ડીંગમાં મોબાઈલ લઈ જવા પર પ્રતિબંધ મુકવા તથા પરીક્ષાના કેન્દ્રો પર પરીક્ષા શાંતિપૂર્ણ વાતાવરણમાં યોજાય તે હેતુસર પરીક્ષા કેન્દ્રોની આસપાસ વાલીઓના અને લોકોના ટોળાઓ એકઠા ન થાય, કોઈ અનિચ્છનીય બનાવ ન બને, પરીક્ષા દરમ્યાન કોઈ ગેરરીતિઓ ન થાય, પરીક્ષાર્થીઓ નિર્ભયતાથી પરીક્ષા આપી શકે તથા કાયદો અને વ્યવસ્થાની જાળવણી સુનિશ્ચિત કરવા, જાહેર શાંતિ અને સલામતી જળવાઈ રહે, પરીક્ષાના મુક્ત, ન્યાયી અને સરળ સંચાલન માટે અને પરીક્ષામાં થતી ગેરરીતિઓ અટકાવવા માટે પ્રતિબંધ ફરમાવવો તેમજ પરીક્ષા સેન્ટરના ૨૦૦ મીટર ત્રિજ્યામાં તેમજ શાળાના ઝેરોક્ષ સેન્ટર બંધ રાખવા માટે જિલ્લા શિક્ષણાધિકારીશ્રી, આણંદનાઓએ તેમના તા.૨૩/૦૧/૨૦૨૩ના પત્ર ક્રમાંક: પરીક્ષા TST/૨૦૨૩/૫૫૦થી ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેરનામું બહાર પાડવા દરખાસ્ત કરેલ છે.

વાસ્તે, હું કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઈએ તા.૦૭/૦૨/૨૦૨૩ના રોજ પરીક્ષાના દિવસ દરમ્યાન નીચેના કૃત્યો કરવા ઉપર પ્રતિબંધ ફરમાવું છું.

પ્રતિબંધ :-

- (૧) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ તથા સંબંધિત પરીક્ષા કેન્દ્ર જે શાળામાં આવેલ હોય તે શાળાના સંચાલક મંડળના સભ્યશ્રીઓ કે હોદ્દેદારોને પરીક્ષા કેન્દ્રમાં કે કેન્દ્રની ૨૦૦ મીટરની ત્રિજ્યામાં પરીક્ષાના દિવસે અને સમય દરમ્યાન પ્રવેશ માટે પ્રતિબંધ ફરમાવું છું.
- (૨) આ સાથેની અનુસૂચિ મુજબના પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં આવેલ તમામ ઝેરોક્ષ મશીનો પરીક્ષાના દિવસો દરમ્યાન સવારના ૦૮.૦૦ થી સાંજના ૧૮.૦૦ કલાક દરમ્યાન ચાલુ રાખવા ઉપર પ્રતિબંધ ફરમાવું છું.
- (૩) પરીક્ષાના કેન્દ્રોમાં કોઈપણ પરીક્ષાર્થી તેમજ પરીક્ષા સાથે સંકળાયેલ કોઈ પણ કર્મચારી (સરકારી પ્રતિનિધિ સિવાય) તેઓના મોબાઈલ ફોન કે ઇલેક્ટ્રોનિક માધ્યમથી સંદેશા વ્યવહાર કે રેકોર્ડિંગ થઈ શકે તેવા કોઈપણ પ્રકારના ઉપકરણો પરીક્ષા બિલ્ડીંગમાં લઈ જવા પર પ્રતિબંધ ફરમાવું છું.

આ હુકમ અનુસૂચિમાં જણાવેલ કેન્દ્રોના વિસ્તારને લાગુ પડશે.

આ હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૦૨જી ફેબ્રુઆરી, ૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, સને ૧૯૭૩ ની કલમ-૧૪૪ અન્વયે કાઢેલ.

નંબર પીઓએલ/જાહેરનામા/એસઆર/૦૮/૨૦૨૩.—આણંદ જિલ્લામાં સાયકલો/શ્રી વ્હીલર/તથા વિદ્યુતથી ચાલતા વાહનોની લે-વેચ કરનાર વાહનો વેચનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે આપતા હોય છે. જેથી આતંકવાદી ભાંગફોડ કરતા તત્વો દેશના અલગ અલગ રાજ્યોમાં આતંક ફેલાવાના હેતુથી રજિસ્ટર ન કરેલ વાહનોનો ઉપયોગ કરતા હોય છે. જેથી મુળ માલિક સુધી પહોંચવું પોલીસ માટે ઘણું મુશ્કેલ બને છે. જેથી ઉપરોક્ત પ્રકારના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ખરીદદાર ગ્રાહક પાસેથી તેમજ ભાડે રાખનાર ગ્રાહક પાસેથી ઓળખના પુરતા પુરાવા લીધા પછી વેચાણ કે ભાડે આપે તેમજ તે અંગે રજિસ્ટર રાખવા અંગે ૧૮૦ દિવસ માટે જાહેરનામું પ્રસિદ્ધ કરવા પોલીસ અધિક્ષકશ્રી, આણંદે તારીખ ૫મી ફેબ્રુઆરી, ૨૦૨૩ના પત્રથી દરખાસ્ત કરેલ છે.

હું, કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદને ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું કે, આણંદ જિલ્લાના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે ન આપવા તેમજ તે અંગે જરૂરી રજિસ્ટર રાખવાના રહેશે. આવા વેપારી/બ્રોકરો/કમીશન એજન્ટો ગ્રાહકનું વાહન લે વેચ માટે પોતાના કબજામાં સંભાળે ત્યારે તુર્તજ આ સાથે સામેલ નમૂના મુજબનું

રજિસ્ટર ગમે તે સમયે અદ્યતન સ્થિતિમાં નિભાવેલ રાખવું તથા તમામ કોલમમાં વિગતવારની નોંધ કરી ગ્રાહકની તથા પોતાની સહી કરવાની રહેશે તથા પોલીસ અધિકારી ચેકીંગ દરમ્યાન તપાસમાં માગે ત્યારે રજૂ કરવાની રહેશે.

વાહન લે-વેચ/ભાડે આપવા માટેના વહેપારી/બ્રોકરોના કબજામાં રહેલ વાહનો રાખવાની પર્યાપ્ત જગ્યા ઉક્ત રજિસ્ટરમાં દર્શાવવાની રહે છે તથા આવી જગ્યાની માલીકી/ભાડા કરારના દસ્તાવેજો રજિસ્ટર સાથે સામેલ રાખવાના રહે છે. તથા આવા તમામ વાહનો આવી નિશ્ચિત જગ્યામાં પાર્ક કરવાના રહે છે. તથા કબજામાં રાખેલ આવા વાહનો જાહેર/સરકારી/માલીકીની જગ્યામાં વ્યાપારી હેતુ માટે દુરુપયોગ કરવાનો રહેશે નહીં અન્યથા આ જાહેરનામાનો ભંગ ગણાશે.

વાહન લે-વેચ દરમ્યાન બ્રોકરો / એજન્ટોએ નિભાવવાનું રજિસ્ટર

વેપારી પેઢીનું / બ્રોકરનું નામ સરનામું :

ગ્રાહકના વાહનો રાખવાની જગ્યાનું સરનામું તથા વિસ્તાર (ચો. મીટર)

અ.નં.	ભાડે રાખનાર/લેનાર/વેચનાર ગ્રાહકનું નામ, સરનામું તથા મોબાઈલ નંબર (મોબાઈલ નંબર ખાત્રી કરીને નોંધવો)	વાહનનો પ્રકાર વર્ણન રજિસ્ટ્રેશન નંબર	વાહનનો એન્જન ચેસીસ નંબર	વેપારી/એજન્ટે વાહનનો કબજો સંભાળ્યા તારીખ સમય/ગ્રાહકે વાહન ભાડે રાખ્યા તારીખ સમય	લે વેચ/સોદાના અંતે વેપારી/એજન્ટોએ વાહનનો કબજો ગ્રાહકને પરત સોંપ્યા તારીખ સમય/ગ્રાહકે ભાડા પરથી વાહન પરત સોંપ્યા તારીખ સમય	ભાડે રાખનાર/લેનાર/વેચનાર ગ્રાહકની સહી	વેપારી/બ્રોકર/કમીશન એજન્ટની સહી
૧	લેનાર						
	વેચનાર						

આ હુકમ તારીખ ૦૭મી ફેબ્રુઆરી, ૨૦૨૩ થી તારીખ ૦૬મી ઓગસ્ટ, ૨૦૨૩ સુધી (બન્ને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૦૭મી ફેબ્રુઆરી, ૨૦૨૩ના રોજ મારી સહી અને કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર જાહેરનામા/એસઆર/૧૧/૨૦૨૩.-આણંદ જિલ્લામાં આવેલ જાહેર અને ખાનગી હોટલ, ગેસ્ટ હાઉસ, લોજ, ધર્મશાળાઓ વિગેરેમાં મુલાકાતી, મહેમાનો, યાત્રાળુઓ આવતા હોય છે અને રોકાણ કરતા હોય છે. આવા ઈસમો પૈકી કેટલાક આતંકવાદી ભાંગફોડીયા પ્રવૃત્તિ કરી આતંક ફેલાવતા સક્રિય થાય છે અને લોકોમાં ભય અને આતંકની લાગણી ફેલાવી રાષ્ટ્ર વિરોધી તત્વો સરળતાથી ચોક્કસ જગ્યાઓએ રોકાઈ પોતાને ઉપયોગી માહિતી, હકીકતો, દસ્તાવેજો, ફોટોગ્રાફ એકઠાં કરી સ્થાનિક સંપર્કો શોધી જતા રહે છે અને તેઓના રેકર્ડ અંગે કોઈ માહિતી ઉપલબ્ધ થતી નથી અને તેઓના રેકર્ડ રજિસ્ટરોમાં નોંધવામાં આવતા નથી. જેથી, આવા તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર જાહેર-ખાનગી હોટલ, ગેસ્ટ હાઉસ, લોજિંગ એન્ડ બોર્ડિંગમાં આવનાર વ્યક્તિઓ અંગે રેકર્ડની નિયમિત રીતે નોંધણી થાય તે અંગે જાહેરનામું પ્રસિધ્ધ કરવું જરૂરી છે. પોલીસ અધિક્ષકશ્રી, આણંદે તા.૫/૨/૨૦૨૩ના પત્રથી ૧૮૦ દિવસ માટે જાહેરનામું પ્રસિધ્ધ કરવા જણાવેલ છે.

જેથી, હું, કેતકી વ્યાસ, (G.A.S), અધિક જિલ્લા મેજિસ્ટ્રેટશ્રી, આણંદને ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂએ, આથી હુકમ કરું છું કે, ઉપરોક્ત ફકરામાં જણાવ્યા મુજબના તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર તમામ જાહેર-ખાનગી હોટલ, ગેસ્ટ હાઉસ, લોજિંગ એન્ડ બોર્ડિંગમાં રોકાણ કરનાર વ્યક્તિઓ અંગે સંચાલકશ્રીઓએ રેકર્ડની નિયમિત રીતે નોંધણી કરવાની રહેશે.

આ હુકમ તારીખ ૦૭મી ફેબ્રુઆરી, ૨૦૨૩ થી તારીખ ૦૬ ફેબ્રુઆરી, ૨૦૨૩ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૦૭મી ફેબ્રુઆરી, ૨૦૨૩ના રોજ મારી સહી અને કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનો.

નંબર પીઓએલ/૨/જાહેરનામા/એસ.આર./૦૭/૨૦૨૩.—ભુતકાળમાં આતંકવાદી જુથ દ્વારા દેશના મોટા શહેરો જેવા કે જયપુર, બેંગલોર તથા અમદાવાદમાં થયેલ બોમ્બ બ્લાસ્ટમાં સાયબર ક્રાઇના માધ્યમથી “ઈ-મેઇલ” કરવામાં આવેલ હોવાનું અખબારી માધ્યમો દ્વારા જે તે સમયે પ્રકાશિત થયેલ. જેથી, આવા આતંકવાદી જુથો દ્વારા આચરવામાં આવતાં ગુન્હાઓ સાયબર ક્રાઇના કોમ્પ્યુટરોમાં રહેલ માહિતી ઉપરથી ડીટેક્ટ થતા હોય છે અને બનેલા બનાવો અંગે મહત્વની કડીઓ પ્રાપ્ત થતી હોય છે. જેથી દરેક સાયબર ક્રાઇ પર આવીને ઈન્ટરનેટ સર્ફિંગ કરનાર વ્યક્તિઓની માહિતી સાયબર ક્રાઇ માલિક પાસે રખાવવી અત્યંત જરૂરી છે.

જેથી, હું, કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ જિલ્લો, આણંદ ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂઠિએ, આથી, હુકમ કરું છું કે, સમગ્ર આણંદ જિલ્લાના વિસ્તારમાં આવેલ સાયબર ક્રાઇના માલિક, સંચાલક કે નોકરે સાયબર ક્રાઇની મુલાકાત લેતા દરેક વ્યક્તિ/બ્રાઉઝર પાસેથી જરૂરી માહિતી મેળવીને, નીચે જણાવ્યા મુજબનું રજિસ્ટર નિભાવવાનું રહેશે અને તેની ફરજિયાત જાળવણી કરવાની રહેશે. તેમજ નીચે મુજબની સુચનાઓનું ચુસ્તપણે પાલન કરવાનું રહેશે તેમજ જરૂર જણાયે જિલ્લા મેજિસ્ટ્રેટ, પોલીસ અધિક્ષક, અધિક જિલ્લા મેજિસ્ટ્રેટ, સબ ડીવીઝનલ મેજિસ્ટ્રેટ, એક્ઝીક્યુટીવ મેજિસ્ટ્રેટ કે તેમના તાબાના અધિકારી માગે ત્યારે તેઓને અવશ્ય આપવાની રહેશે.

અ.નં.	કોમ્પ્યુટર નંબર	વપરાશકર્તા / બ્રાઉઝરનું નામ	સરનામું	ઉંમર	સ્ત્રી કે પુરુષ	ટેલીફોન મોબાઇલ નંબર
૧	૨	૩	૪	૫	૬	૭

ઈ-મેઇલનું એડ્રેસ	સહી	સાયબર ક્રાઇમાં દાખલ થયા સમય	સાયબર ક્રાઇમાંથી બહાર નીકળ્યા સમય	ફોટા સાથેની ઓળખની વિગતો (જેવા કે ચૂંટણી કાર્ડ/ડ્રાઇવિંગ લાયસન્સ/ બેંકની પાસબુક/પાન કાર્ડ/ પાસપોર્ટ/આઈ. કાર્ડ, સ્કુલ કે કોલેજનું ઓળખપત્ર વિગેરે)	ઓળખનો પુરાવો કયા અધિકારી દ્વારા ઈસ્યુ થયેલ છે ?	રીમાર્ક્સ
૮	૯	૧૦	૧૧	૧૨	૧૩	૧૪

- (૧) ઉપર મુજબનું રજિસ્ટર સાયબર ક્રાઇના માલિકે નિભાવવાનું રહેશે અને તેની ફરજિયાત જાળવણી કરવાની રહેશે.
- (૨) કોઈપણ સાયબર ક્રાઇ માલિક કે તેનો અધિકૃત કર્મચારી ઉપરોક્ત પત્રકના કોલમ નં.-૧૨માં જણાવેલ પુરાવાઓ પૈકી તેને સંતોષ થાય તેટલા જરૂરી પુરાવા રજુ કર્યેથી ઉપર મુજબના રજિસ્ટરમાં નોંધ કરીને સાયબર ક્રાઇમાં આવનાર વ્યક્તિ/બ્રાઉઝરને ઈન્ટરનેટનો ઉપયોગ કરવા દેશે. આ મુજબની ફોટા સાથેની કોઈપણ જરૂરી ઓળખ રજુ ન કરનાર વ્યક્તિ/બ્રાઉઝરને સાયબર ક્રાઇમાં ઈન્ટરનેટનો ઉપયોગ કરવા દેવો નહિ.
- (૩) સાયબર ક્રાઇમાં ઈન્ટરનેટનો ઉપયોગ કરવા માટે આવનાર દરેક વ્યક્તિ/બ્રાઉઝરનો વેબ કેમેરાથી ફોટો પાડીને કોમ્પ્યુટરની હાર્ડ ડિસ્કમાં સ્ટોર કરવાનો રહેશે. સક્ષમ અધિકારી દ્વારા ચકાસણી માટે આ ફોટા માંગવામાં આવે ત્યારે બતાવવાના રહેશે. જો કોઈ વ્યક્તિ/બ્રાઉઝર આ માટે સહમત ન થાય તો તેને ઈન્ટરનેટનો ઉપયોગ સાયબર ક્રાઇ ખાતે કરવા દેવાશે નહિ.
- (૪) સાયબર ક્રાઇના દરેક કોમ્પ્યુટર સેફ્ટી સોફ્ટવેરથી સજ્જ રાખવાના રહેશે. જેથી કોઈ વ્યક્તિ અશ્લિલ વેબસાઈટો, આતંકવાદી પ્રવૃત્તિઓ કે વાંધાજનક વેબસાઈટનો ઉપયોગ કરી શકે નહીં.

- (પ) સાયબર ક્રાફે માલિક ઈન્ટરનેટ સર્વિસ પ્રોવાઈડરનું પ્રમાણપત્ર, ઈન્ટરનેટ પ્રોટોકોલ એક્સ, ફુલ બેન્ડ વીથ, ઈન્ટરનેટ સર્વિસ પ્રોવાઈડર દ્વારા અપાતી બીજી સેવાઓ જેવી કે, વિડીયો કોન્ફરન્સીંગ, ઈન્ટરનેટ પ્રોટોકોલ ટેલીફોનની વિગત પણ નિભાવવાની રહેશે.
- (ઢ) કોમ્પ્યુટરના સ્ટોરેજ મીડીયા/હાર્ડવેરની ઓળખને લગતી માહિતીનો સંગ્રહ કરવાનો રહેશે.
- (ઝ) સાયબર ક્રાફે માલિકે નીચે મુજબના બેકઅપની સાચવણી-જાળવણી કરવાની રહેશે.
- (૧) ઈન્ટરનેટ બ્રાઉઝર.
- (૨) વેબ સાઈટનો ઇતિહાસ.
- (૩) ઈન્ટરનેટ કુકીઝ.
- (૪) મોર્ડન લોગ્સ.
- (૫) ઈન્ટરનેટ ડાઉન લોડ.
- (ઢ) પ્રોક્સી લોગ.
- (ઑ) નેટવર્ક સોફ્ટવેરના ઉપયોગથી ઉદ્ભવતા બીજા લોગઝ.
- (ઑ) સાયબર ક્રાફેની ઉપર જણાવેલ કોઈપણ વિગતો પોલીસ અધિક્ષકશ્રી, જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડિવિઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટ કે તેમના તાબા હેઠળના કોઈપણ અધિકારીશ્રીને તપાસણી અર્થે રજુ કરવાનું જણાવવામાં આવે ત્યારે રજુ કરવાની રહેશે.
- (ઐ) સાયબર ક્રાફે સવારના ૮:૦૦ કલાક થી રાત્રીના ૧૦:૦૦ કલાક સુધી જ ખુલ્લા રાખવાના રહેશે.

આ હુકમ તારીખ ૦૭મી ફેબ્રુઆરી, ૨૦૨૩ થી તારીખ ૦૬ઢી ઓગસ્ટ, ૨૦૨૩ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહીતાની કલમ-૧૮૮ મુજબ શિક્ષાને પાત્ર થશે.

આજ તારીખ ૦૭મી ફેબ્રુઆરી, ૨૦૨૩ના રોજ મારી સહી અને કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલ.

નંબર પીઓએલ/૨/જાહેરનામાં/એસ.આર./૯/૨૦૨૩.—અધિક પોલીસ મહાનિર્દેશકશ્રી, કાયદો અને વ્યવસ્થા, ગુ રા., ગાંધીનગરના પત્ર ક્રમાંક : જી-૧ (કાઈમ)/ટે-૧/પરચ-૬૮/૧૦/૭૨/૨૦૧૧, તારીખ ૭મી જાન્યુઆરી, ૨૦૧૧ થી મોબાઈલ લે-વેચ કરનાર વેપારીઓ માટે જરૂરી રેકર્ડ નિભાવવા તથા ઓળખપત્ર વિના મોબાઈલ, સીમકાર્ડ, હેન્ડસેટ વિગેરે લેનાર / વેચનાર માટે જવાબદારી નક્કી કરવા માટે ફોજદારી કાર્યરીતિ અધિનિયમ, કલમ-૧૪૪ હેઠળ જાહેરનામું પ્રસિધ્ધ કરવા જણાવેલ છે. ગુન્હેગારો જુના મોબાઈલના આઈએમઈઆઈ નંબર સાથે ચેડા કરી ગુનાહીત ઉપયોગ કરતા હોવાનું જોવામાં આવે છે. તેમજ સીમકાર્ડ ડીલરો ગ્રાહકના બોગસ / અપુરતા ઓળખના આધારોથી સીમકાર્ડ વેચાણ કરે છે તથા એક્ટીવેટ કરાવે છે. જેને પરીણામે ગુનેગારો પોતાની ઓળખ છુપાવીને મોબાઈલ હેન્ડસેટ તથા સીમકાર્ડ મેળવે છે તથા આવા મોબાઈલથી ખંડણી, ધમકી, અપહરણ, સતામણી, દારૂ તથા જુગાર સંબંધી વિગેરે અનેક ગુન્હાઓ આસાનીથી આચરે છે. જે અંગે પોલીસ અધિક્ષકશ્રી, આણંદના પત્ર નંબર એલઆઈબી/જાહેરનામાં સુધારો/મોબાઈલ-સીમકાર્ડ/૭૭૭/૨૦૧૨, તારીખ ૮મી ઓગસ્ટ, ૨૦૧૨ થી દરખાસ્ત કરી રજિસ્ટરોના નમુના સહિતનું જાહેરનામું બહાર પાડવા દરખાસ્ત કરેલ છે. તેમજ તારીખ ૧લી જુલાઈ, ૨૦૧૫ના પત્રથી નવીન સુધારા દરખાસ્ત મોકલેલ છે. પોલીસ અધિક્ષકશ્રી, આણંદે તેમના તારીખ ૫મી ફેબ્રુઆરી, ૨૦૨૩ના પત્રથી આગામી ૧૮૦ દિવસ સુધી જાહેરનામું પ્રસિધ્ધ કરવા જણાવેલ છે.

હું, કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ (C.R. P.C.) ૧૯૭૩ની કલમ-૧૪૪ અન્વયે મળેલ સત્તાની રૂઈએ સમગ્ર આણંદ જિલ્લાના વિસ્તાર માટે આથી હુકમ કરું છું કે,

નવા-જુના મોબાઈલ/હેન્ડસેટ લે-વેચ કરનાર તથા સીમકાર્ડનું વેચાણ કરતાં વેપારીએ મોબાઈલ લેતાં પહેલાં મોબાઈલ વેચનારનું તથા જુના મોબાઈલ વેચતી વખતે મોબાઈલ ખરીદનાર તથા વેચનારની ઓળખ અંગેની તમામ વિગતો ફરજિયાતપણે નોંધવાની રહેશે તથા તે માટે નીચે દર્શાવ્યા મુજબના કોલમ સહિતના અલગ અલગ રજિસ્ટર નિભાવવાના રહેશે.

(૧) નવા મોબાઈલ, હેન્ડસેટ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	હેન્ડસેટ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૨) જુના મોબાઈલ, ખરીદ કરતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ ખરીદ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	--

(૩) જુના મોબાઈલ વેચતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૪) સીમકાર્ડ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	સીમ નંબર તથા મોબાઈલ નંબર	સેલ્યુલર કંપનીનું નામ	ગ્રાહકની ID પ્રુફની વિગત	સીમકાર્ડ વેચાણ તારીખ સમય તથા ગ્રાહકની સહી
-------	---------------------------	--------------------------	-----------------------	--------------------------	---

(૨) કોઈપણ વ્યક્તિઓ મોબાઈલ, સીમકાર્ડ, હેન્ડસેટ વિગેરે વગર ઓળખકાર્ડ અથવા કોઈપણ ઓળખપત્ર વગર વેચશે, ખરીદશે અથવા કોઈપણ રીતે અન્યને તબદીલ કરશે તો તે અંગે તેવા મોબાઈલ, સીમકાર્ડ, હેન્ડસેટ વિગેરે વેચનાર કે પ્રાપ્ત કરનારની જવાબદારી બનશે.

ઉક્ત રજિસ્ટરો સત્તાધિશ અધિકારી ચકાસણી અર્થે માગે ત્યારે તુર્ત જ તથા અઘતન નિભાવેલ રજુ કરવાના રહેશે. સીમકાર્ડ વેચાણનું સ્ટોક રજિસ્ટર, વેચાણ રજિસ્ટર તથા ઓળખના આધારનો રેકૉર્ડ ૧ વર્ષ સુધી જાળવણી કરાવવાની મુખ્ય જવાબદારી ડિસ્ટ્રીબ્યુટરની તથા ૧ માસ સુધી રીટેલરની રહેશે.

આ હુકમ તારીખ ૦૭મી ફેબ્રુઆરી, ૨૦૨૩ થી તારીખ ૦૬મી ઓગસ્ટ, ૨૦૨૩ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર અથવા ઉલ્લંઘન કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૦૭મી ફેબ્રુઆરી, ૨૦૨૩ના રોજ મારી સહી અને કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ.

નંબર પીઓએલ/૨/જાહેરનામું/એસ.આર./૧૦/૨૦૨૩.—આણંદ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસમાં જતી વિદ્યાર્થીનીઓ શાંતિ અને નિર્ભય થઈને ટ્યુશન ક્લાસીસમાં કે કોચીંગ ક્લાસમાં જઈ શકે અને હરીફરી શકે તે ખૂબ જ જરૂરી હોય તેમજ કેટલાક અનિષ્ટ તત્વો દ્વારા ટ્યુશન ક્લાસીસ કે કોચીંગ ક્લાસના કામે એકલી જતી છાત્રા મહિલાઓનો પીછો કરી તેમના ઉપર હુમલો કરતાં હોય તેવા ગંભીર બનાવો બનતા અટકાવવા સારૂ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસ સવાર ક્લાસ ૦૭-૦૦ વાગ્યાથી પહેલાં નહીં અને સાંજે ક. ૨૦.૦૦ થી મોડા સુધી ચાલુ ન રહે તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિક્ષકશ્રી, આણંદ તારીખ ૫મી ફેબ્રુઆરી, ૨૦૨૩થી દરખાસ્ત કરેલ છે.

વાસ્તે, હું, કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ મને મળેલ સત્તાની રૂઈએ, આથી હુકમ કરું છું કે, આણંદ જિલ્લામાં આવેલ તમામ કોર્પોરેશન ક્લાસ તથા ટ્યુશન ક્લાસીસ સવારના ૦૭.૦૦ કલાક પહેલાં અને સાંજના ૨૦.૦૦ કલાક પછીના સમય માટે ચાલુ રાખવા ઉપર મનાઈ ફરમાવું છું.

આ હુકમનો ભંગ અથવા ઉલ્લંઘન કરનાર ભારતીય ફોજદારી કાર્યરીતિ અધિનિયમ, ૧૯૭૩ (સને ૧૯૬૦નો અધિનિયમ-૪૫)ની કલમ-૧૮૮ હેઠળ ઉક્ત હુકમના ઉલ્લંઘન બદલ શિક્ષાને પાત્ર થશે.

આ હુકમ તારીખ ૦૭મી ફેબ્રુઆરી, ૨૦૨૩ થી તારીખ ૦૬મી ઓગસ્ટ, ૨૦૨૩ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૦૭મી ફેબ્રુઆરી, ૨૦૨૩ના રોજ મારી સહી અને કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

હુકમ

ફોજદારી કાર્યરીતિ અધિનિયમ સને ૧૯૭૩ ની કલમ-૧૪૪ અન્વયે કાઢેલ.

નંબર પીઓએલ/૨/જાહેરનામા/એસ.આર./૧૩/૨૦૨૩.—આણંદ જિલ્લા બહારથી આવી આંતરક્રોડ તેમજ ભાંગફોડ પ્રવૃત્તિ કરવાવાળા ઈસમો અત્રેના જિલ્લામાં વસવાટ કરે તે નકારી શકાય નહીં અને અત્રેના જિલ્લામાં મહત્વના સ્થળો જેવા કે અમુલ ડેરી, એન.ડી.ડી.બી., ઈરમા, ધુવારણ થર્મલ પાવર સ્ટેશન વિગેરે આવેલ છે. જેથી જિલ્લામાં સલામતી તથા કાયદો અને વ્યવસ્થા જળવાઈ રહે તે હેતુસર ભાડેથી મકાન આપતા મકાન માલિકો તથા ઔદ્યોગિક એકમો વિગેરે ઉપર નિયંત્રણો મુકવા ૧૮૦ દિવસ માટે જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે તા.૫મી ફેબ્રુઆરી, ૨૦૨૩ના પત્રથી દરખાસ્ત કરેલ છે.

જેથી, હું, કેતકી વ્યાસ, (G.A.S), અધિક જિલ્લા મેજિસ્ટ્રેટ, આણંદ, ફોજદારી કાર્યરીતિ અધિનિયમ (Cr. P.C.) ૧૯૭૩ ની કલમ-૧૪૪ અન્વયે મને મળેલ સત્તાની રૂઈએ આથી હુકમ કરું છું કે, આણંદ જિલ્લાના કોઈપણ વિસ્તારમાં,

(૧) કોઈપણ મકાન, દુકાન કે ગોડાઉનના માલિક પોતે કે એજન્ટ મારફતે આપે તે કબજેદાર/એજન્ટ મકાન ભાડે આપે ત્યારે નીચેની વિગતે સ્થાનિક પોલીસ સ્ટેશનમાં જાણ કરવાની રહેશે.

અ. નં.	મકાન માલિકનું નામ તથા ભાડે આપેલ મકાનની વિગત કયા વિસ્તારમાં છે તેની વિગત	મકાન ભાડે આપવા સત્તા ધરાવતા વ્યક્તિનું નામ	મકાન ક્યારે ભાડે આપેલ છે તથા માસીક ભાડું કેટલું	જે વ્યક્તિઓને ભાડે આપેલ છે તેમના પાકા નામ સરનામા (ફોટા સાથે)	મકાન માલિકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬

(૨) ઔદ્યોગિક એકમ, વાણિજ્યિક પ્રવૃત્તિ કરતા એકમ તથા ઈંટ ભઠ્ઠાનાઓના માલિકો અથવા લેબર કોન્ટ્રાક્ટરો દ્વારા કોઈપણ અજાણ્યા ઈસમોને અથવા રાજ્ય સરકારના કે દેશ બહારના કોઈપણ ઈસમને કામ રાખે અને કામ ચલાઉ કે કાયમી રહેઠાણ વ્યવસ્થા કરી આપે તો આવા તમામ ઈસમોના ફોટો ઓળખપત્ર સહિતની વિગતો મેળવી નીચે જણાવેલ વિગતે સ્થાનિક પોલીસ મથકમાં જાણ કરવાની રહેશે.

અ.નં.	એકમ ફેક્ટરીનું નામ/ઈંટભઠ્ઠાનું નામ/ કોન્ટ્રાક્ટરનું નામ	જવાબદાર વ્યક્તિનું નામ તથા સરનામું	ક્યારથી માણસો રાખેલ છે.	જે વ્યક્તિઓને કામ પર રાખેલ છે. રહેઠાણ, સગવડ આપેલ છે. તેમના નામ/સરનામા	જે વ્યક્તિઓને કામ પર રાખેલ છે, તેમને રહેઠાણ, પાણી, વીજળી જેવી પ્રાથમિક સુવિધા આપેલ છે ?	કામદારના ફોટા તથા ફોટો ઓળખ પત્રની વિગત
૧	૨	૩	૪	૫	૬	૭

આ હુકમ તારીખ ૦૭મી ફેબ્રુઆરી, ૨૦૨૩ થી તારીખ ૦૬ઢી ઓગસ્ટ, ૨૦૨૩ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૦૮મી ફેબ્રુઆરી, ૨૦૨૩ના રોજ મારી સહી અને કચેરીનો સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

